

पत्र क्र० एनसीएल/ज०स०वि०/प्रेसवि०/2016-17/280

दिनांक- 16/09/2016

प्रेस विज्ञप्ति

अमलोरी ने मनाया इंजीनियर्स डे

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की अमलोरी परियोजना में गुरुवार को इंजीनियर्स डे मनाया गया। महान भारतीय इंजीनियर भारत रत्न सर एम० विश्वेश्वरैया के जन्म दिन (15 सितंबर) के अवसर पर इंजीनियर्स डे मनाया जाता है। इस अवसर पर आयोजित कार्यक्रम में अमलोरी परियोजना के महाप्रबंधक श्री एस०के० झा बतौर मुख्य अतिथि और महाप्रबंधक (उत्खनन) एनसीएल श्री तरुण कुमार विशिष्ट अतिथि के रूप में उपस्थित थे।

कार्यक्रम का विषय था "स्किल डेवलेपमेंट फॉर यंग इंजीनियर्स टू रिफार्म कोर सेक्टर : विजन 2025", जिसे रेखांकित करते हुए मुख्य अतिथि श्री एस०के० झा ने एनसीएल के सामने आने वाली चुनौतियों और अवसरों को रेखांकित किया। साथ ही, उन्होंने कहा कि आने वाले समय में कोल सेक्टर की सफलता युवा इंजीनियरों के कंधों पर निर्भर होगी।

कार्यक्रम के दौरान एनसीएल के वरिष्ठ अधिकारियों ने तकनीकी प्रस्तुतियां दीं। मुख्य प्रबंधक (माइनिंग) श्री ए० अहमद ने कोयला उद्योग में अनुभवी एवं युवा दोनों कार्यबल के कोयला उद्योग की नई चुनौतियों के मद्देनजर उनके कौशल विकास को बदलते समय की मांग बताया। वरीय प्रबंधक (कॉरपोरेट प्लानिंग) श्री शिवराज सिंह ने कोल इंडिया लिमिटेड के वर्ष 2020 तक एक बिलियन टन कोयला उत्पादन के लक्ष्य को पाने की योजना के बारे में विस्तार से बताया। वरीय प्रबंधक (ई एण्ड एम) श्री अनिल कुमार ने माइनिंग उद्योग में इलेक्ट्रिकल इंजीनियर की भूमिका को स्पष्ट करते हुए सीएचपी में काम करने के अपने अनुभव युवा इंजीनियरों के साथ साझा किए।

अमलोरी परियोजना के उप महाप्रबंधक (खनन) श्री सतीश झा ने कहा कि खुली खदानों के चलते एनसीएल में ड्रैगलाइन के समुचित उपयोग का विशेष महत्व है। इसके मद्देनजर उन्होंने युवा इंजीनियरों को खदानों में ड्रैगलाइन की कार्यप्रणाली के बारे में विस्तार से समझाया। प्रबंधन प्रशिक्षु (माइनिंग) अमलोरी परियोजना श्री हिमांशु वाधवानी ने एनसीएल में आए युवा इंजीनियरों के कौशल विकास के तरीके सुझाए।

तकनीकी कार्यक्रम की अध्यक्षता करते हुए श्री तरुण कुमार ने सभी परिस्थितियों का संक्षेपण किया एवं उन्होंने "भविष्य आपका है और सीखना कभी बंद नहीं होता" कथन के साथ युवा इंजीनियरों का मार्गदर्शन करते हुए उनसे भविष्य की चुनौतियों का डटकर सामना करने का आह्वान किया।

कोल माइंस ऑफिसर्स एसोसिएशन ऑफ इंडिया (सीएमओएआई) के सचिव श्री सर्वेश सिंह एवं स्टाफ अधिकारी (कार्मिक) अमलोरी परियोजना श्री पी०के० दूबे ने भी युवा इंजीनियरों को संबोधित किया। एनसीएल की विभिन्न परियोजनाओं के प्रबंधन प्रशिक्षु तथा सहायक प्रबंधक स्तर के 73 युवा इंजीनियरों ने कार्यक्रम में भाग लेकर कार्यक्रम को सफल बनाया।

(सीरज कुमार सिंह)  
जनसंपर्क अधिकारी

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.gov.in](http://www.nclcil.gov.in)

An ISO: 9001, ISO: 14001 & OHSAS: 18001 Certified Company

---